

9 ta' Diċembru, 1949

Imħallef :

L-Onor. Dr. W. Harding, B.Litt., LL.D.

Paolo Cutajar *versus* Alfred Tonna

**Arrest Personali — Mard tad-Debitur — Sospensjoni —
Art. 361 tal-Kodiċi tal-Proċedura Ċivili.**

Fost il-każijiet ta' eżenzjoni mill-arrest personali l-ligji ma tikkomprendix dak ta' mard serju tad-debitur arrestat.

Għalhekk il-debitur li jkun marid b'mod li l-karċerazzjoni tkun ta' preġudizzju għal saħtu, jista' jitlob, mhux ir-revoka tal-mandat ta' l-arrest personali, imma s-sospensjoni ta' l-eżekuzzjoni tiegħu għal żmien indeterminat.

Il-Qorti — Rat ie-ċitazzjoni li biha l-attur, wara li ppremetta li b'sentenza mogħtija minn din il-Qorti fil-15 ta' Ottubru 1947 fil-kawża "Alfred Tonna vs. Paolo Cutajar" gie dikjarat debitur tal-konvenut fis-somma ta' £90. 15. 7, bl-ingħax tas-6% minn dak in-nhar, u kundannat ukoll għall-arrest personali sempliċi; illi b'digriet tagħha tal-20 ta' Lulju 1949 fuq rikors tal-konvenut Alfred Tonna, dina l-Qorti laqgħet it-talba għall-arrest personali sempliċi ta' l-attur, u l-attur gie arrestat u kunsinnat lill-kalzrier; illi l-arrest personali huwa ta' preġudizzju għas-saħħa ta' l-attur, kif iċċertifika oralment il-Tabib Angelo Micallef, Medical Officer tal-Habs, u kif jiġi pruvat tul it-trattazzjoni tal-kawża; u talab li, wara li jiġu mogħtija kwalunkwe dikjarazzjoni neċessarja u kwalunkwe provvedimenti opportuni, dina l-Qorti, wara, okkorrendo, ir-revoka "contrario imperio" tad-digriet tal-20 ta' Lulju 1949, iordna li l-attur jiġi skarċerat, peress illi d-detenzjoni tiegħu fil-habs hija preġudizzjevoli għal saħħtu. Bl-ispejjeż kontra l-konvenut;

Omissis;

!kkunsidrat;

Ulli l-attur ie-ċitazzjoni fuq imsemmija qiegħed jitlob ir-revoka" ta' l-eżekuzzjoni tal-mandat ta' l-arrest personali. Izda, salva l-kwistjoni, li tiġi eżaminata l-quddiem, tal-fondatezza tar-raġunijiet allegati għab-bażi tad-domanda, hu importanti li jiġi osservat li f'każijiet simili proprjament mhux ir-revoka għandha tiġi mitluba, imma s-"sospensjoni ta' l-eżekuzzjoni". Dan jidher ċar minn studju ta' l-origini tal-gurisprudenza nostrali "in subjecta materia";

Difatti hu fatt konnoxxut illi l-Liġi Maltija, għalkemm fl-art. 361, Kap. 15. Ediz. Riv., tenunera l-każijiet ta' eżekuzzjoni mill-arrest personali, fost dawn il-każijiet ma tikkomprendix il-każ ta' marid serju tad-debitur arrestat;

Issa, mir-riċerki li għamel l-Imħallef sedenti jidher li l-każ gie kunsidrat l-ewwel darba fil-kawża "Castillo vs. Caruana", maqtugħa minn din il-Qorti fl-1 ta' Settembru 1898 — almenu fil-gurisprudenza publikata, għaliex jista' jkun hemm xi deċiżjoni inedita, għalkemm mhux biss fis-sentenza issa ċitata ma hemm ebda riferenza għal xi precedent, imma anzi l-lokuzzjoni ntiera tagħha hi tali li minnha wiegħed jista'

jifhem li allura l-każ kien qiegħed jiġi kunsidrat l-ewwel darba;

L-Imħallef Dr. Paolo Vella, li allura kien jippresjedi din il-Qorti, sab ruħu konfrontat bid-diffikultà li l-każ ta' mard tad-debitur kien "casus omissus", u intant li, jekk hemm il-perikolu għas-saħħa, kien ikun inuman li ma jiġix provvedut mill-Qorti. Il-ġudikant ixxolja n-"nodus juris" b'dan il-mod, peress li ma setax imur kontra d-dispost espress u limitativ ta' l-art. 361 fuq imsemmi; għalhekk hu ma kkonċedix ir-revoka li kienot ġiet mitluba, għaliex ir-revoka timportat eżenzjoni, u eżenzjoni għad-debitur marid fil-liġi ma hemmx; imma kkonċeda s-sospensjoni tad-detenzjoni u l-iskarċerazzjoni provvizorja "rebus sic stantibus". U biex din is-soluzzjoni jkollha bażi ġuridika, il-ġudikant appoggaha fuq il-liġijiet naturali. Difatti qal hekk:— "..... non ostante che il caso presente sia un 'casus omissus', tuttavia nulla osta che sia governato dalle leggi di natura, e principalmente dalla legge della propria conservazione, anteriori a quelle create dall'uomo, le quali non possono concepirsi in contraddizione colle leggi unanitarie";

D'na s-sentenza ġiet konfermata fl-Appell b'sentenza tad-19 ta' Ottubru ta' l-istess sena 1888;

Fis-sentenza "Buhagiar vs. Dr. Parnis" tal-24 ta' Lulju 1889, din il-Qorti affermat l-istess prinċipju. Każ simili reġa' ġie kunsidrat minn din il-Qorti, allura presjeduta mill-Imħallef Dr. Luigi Ganado, fil-kawża "Decandia vs. Dr. Parnis", maqtugħa fl-20 ta' Ottubru 1891; u l-ġudikant zied il-konsiderazzjoni mhux traskurabili, u li tirrispondi għall-osservazzjoni li tista' ssir mill-kreditur li d-dritt tiegħu ma għandux jiġi preġudikat, illi "il diritto del creditore di ottenere la detenzione della persona del debitore moroso nell'adempimento dei suoi obblighi commerciali, per costringerlo a tale adempimento, non si estende a che il debitore malato debba rimanervi anche quando la sua salute, a giudizio di persone competenti, venga indebolita in tal modo da renderlo quasi inabile al lavoro....." Anki f'dan il-każ il-Qorti akkordat mhux ir-revoka, iżda s-sospensjoni;

Fis-sentenza mogħtija sussegwentement fit-2 ta' Marzu 1893, fil-kawża "Melendone vs. Caruana", l-Imħallef Dr. Paolo Debono zied konsiderazzjoni oħra prezzjuża, meta qal.

wara li ssenjala l-ommissjoni tal-każ fil-liġi, illi, l-istess raġunijiet li ndučew il-legislatur li jeżenta mill-arrest dawk li għalqu s-sittin sena, jikkostitwixxu ugwalment il-bażi ta' l-intervent tal-Qorti meta d-debitur ikun marid b'mod li l-karċerazzjoni għiblu preġudizzju gravi għal saħtu. Infatti dawn ir-raġunijiet, koinpla jgħid l-Imħallef Debono, huma tnejn: illi f'każijiet simili d-debitur ikollu bżonn kuri u sokkorai li l-pri-vazzjoni tagħhom tista' tkun miċidjali; u illi l-gustizzja u l-unanità ma jakkonsentux li d-debitur jesponi saħtu, u forsi haġtu, għall-nteress pekunarju tal-kreditur. Iċ-citazzjoni kienet, anki f'dan il-każ, għar-revoka; imma l-Imħallef Dr. Debono, wara li osserva illi "nella istanza proposta è involuta quella per la sospensione della esecuzione del mandato", akkorda d-domanda "nel solo senso di ordinare la sospensione, fino a giorno indeterminato, dell'arresto del debitore....." Fis-sentenza għe osservat—għad li ma gewx citati—illi hafna kienu l-eżempji fejn it-Tribunali ta' Malta kienu ddikjaraw eżenti, alment temporaneament, mill-arrest personali d-debitur li jkun marid;

Fil-kawża "Catania vs. Abela Vella", maqtugħa minn din il-Qorti fis-26 ta' Novembru 1896, l-istess Imħallef Dr. Debono ikkonferma l-istess konsiderazzjonijiet ta' qabel;

Ikkunsidrat;

Illi mir-relazzjoni tal-perit mediku Professur Dr. Hyzler nominat mill-Qorti, u mix-xhieda tiegħu, jirriżulta illi d-debitur, ċjoè l-attur, hu marid gravement u li l-karċerazzjoni hi ta' preġudizzju għal saħtu. Il-Qorti ma ssibx motiv biex ma tadottax fuq dan il-pont ir-relazzjoni tal-perit mediku;

Dwar il-kap ta' l-ispejjeż;

Hija gusta l-osservazzjoni ta' l-Imħallef Dr. Debono fil-kawża "Melendone vs. Caruana" fuq insemminja, illi "l'infermità dell'attore, se giustifica la sospensione della sua detenzione, non rende nullo, nè ingusto, il mandato d'arresto contro di lui ottenuto dalla convenuta"; kif hi wkoll gusta l-osservazzjoni l-oħra illi "l'attore invoca per causa personale ed eccezionale la esenzione da una sua obbligazione, da una cauzione che la legge darebbe alla convenuta; e perciò è giusto che egli soffra le spese del presente giudicio". Din kienet, del resto, minn dejjem il-prattika ta' din il-Qorti f'każijiet simili;

Għal dawn ir-raġunijiet;

Din il-Qorti tiddeċidi;

Billi ti'qa' d-domanda dedotta fiċ-ċittazzjoni *vis-sens bias* li tordna s-sospensjoni sa ġurnata indeterminata, ta' l-eżekuzzjoni ta' l-arrest ta' l-attur; u tordna, konsegwentement l-is-karċerazzjoni immedjata tiegħu sa żmien indeterminat. L-is-pejjeż kollha jiġihallu mill-attur.

Tmien tat-Tielet Parti

tal-Volum XXXIII.
